

अलवर में फोन पर आपसी कहासुनी के बाद की थी तीन दोस्तों की हत्या

तीन आरोपी गिरफ्तार, एक नाबालिग को पकड़ा, मुख्य आरोपी समेत कई अन्य अभी फरार

अलवर, (निसं)। अलवर के मोती नगर में दो दिन पहले तीन दोस्तों की मौत के मामले में पुलिस ने तीन आरोपियों को गिरफ्तार किया है। वहीं, एक नाबालिग को भी पकड़ा है। पुलिस के अनुसार, तीनों युवकों की हत्या साजिश के तहत की गई थी। आरोपियों ने हत्या के बाद वारदात को एक्सीडेंट का रूप देने की कोशिश की।

मामले में सुनील मीणा उर्फ पलटा (20), तनमे जाटव (23) और महेश सैनी (24) को गिरफ्तार किया गया है। तीनों आरोपियों को मंगलवार को कोर्ट में पेश किया गया, जहां से उन्हें दो दिन के पुलिस रिमांड पर भेज दिया गया। रिमांड मिलने के बाद पुलिस आरोपियों को थाने ले गई। इस दौरान कोर्ट परिसर में तीनों आरोपी पैरों में पट्टियां बांधकर लंगड़ाकर चलते



आरोपियों को कोर्ट में पेश करने के बाद पुलिस थाने ले गई।

नजर आए। अरावली विहार थाना एसएचओ सुनील ने बताया कि शुरूआती पूछताछ में सामने आया है

कि आरोपियों और मृतकों के बीच कई दिनों से फोन पर कहासुनी चल रही थी। इसी के चलते आपसी रंजिश बढ़ती

■ आरोपियों ने हत्या के बाद वारदात को एक्सीडेंट का रूप देने की कोशिश की थी

■ पुलिस आरोपियों से पूछताछ कर हत्या की पूरी साजिश, वारदात में शामिल अन्य लोगों का पता लगाने में जुटी है

गई। पुलिस के अनुसार इसी रंजिश के बाद साजिश रचकर तीनों दोस्तों की हत्या की गई। वारदात को एक्सीडेंट का रूप देने की कोशिश की गई। मामले

की जांच के लिए एसपी ने अलग-अलग पुलिस टीमों का गठन किया है। पुलिस गिरफ्तार आरोपियों से पूछताछ कर हत्या की पूरी साजिश, वारदात में शामिल अन्य लोगों और घटना के पीछे की वजहों का पता लगाने में जुटी है। पुलिस के अनुसार मुख्य आरोपी सचिन मीणा समेत कई अन्य आरोपी अभी फरार हैं, जिनकी तलाश की जा रही है।

पुलिस मंगलवार को आरोपियों को वारदात वाली जगह पर भी मौका तस्दीक के लिए ले जाने वाली थी। लेकिन पुलिस के पहुंचने से पहले ही मौके पर एक हजार से ज्यादा लोग जमा हो गए। मामले की गंभीरता को देखते हुए पुलिस ने मौका तस्दीक का प्लान कैसिल कर दिया। आरोपियों को कोर्ट में पेश करने के बाद थाने ले गई।

मेवाड़ में विदाई से पहले मानसून सक्रिय, कोटड़ा में साढ़े तीन इंच वर्षा

उदयपुर शहर में डेढ़ इंच बरसात हुई, अगले दो दिन बारिश की संभावना

उदयपुर, (कासं)। राजस्थान में मानसून की विदाई का दौर शुरू होने से पहले एक बार फिर बारिश का दौर सक्रिय है। मेवाड़ सहित प्रदेश के कई हिस्सों में पिछले 24 घंटों के दौरान हल्की से मध्यम बारिश हुई, जबकि कुछ स्थानों पर तेज बारिश भी दर्ज की गई। उदयपुर जिले के कोटड़ा में प्रदेश की सर्वाधिक 88 मिलीमीटर यानी करीब साढ़े तीन इंच बारिश दर्ज की गई।

उदयपुर शहर में भी बीती रात अच्छी बारिश हुई। यहां 36 मिलीमीटर यानी करीब डेढ़ इंच बारिश रिकॉर्ड की गई। तेज बारिश के कारण जिले के कुछ जलाशयों के जलस्तर में मामूली बढ़ोतरी हुई है। लोकसिटी में मंगलवार सुबह से ही रुक-रुककर बारिश का दौर जारी रहा। फिर दिन में कुछ देर के लिए हल्की

■ तेज बारिश के कारण जिले के कुछ जलाशयों के जलस्तर में मामूली बढ़ोतरी हुई है

■ पिछोला और फतहसागर के कैचमेंट क्षेत्रों में तेज बारिश नहीं होने से पानी की आवक शुरू नहीं हुई

धूप निकली, लेकिन वापस बादल छा गए और रुक-रुक बारिश होती रही। रिमझिम बारिश से मौसम सुहावना हो गया और लोगों को गर्मी से राहत

मिली। हालांकि, कई जगह सड़कों पर पानी भर गया। दोपहर तक बारिश को विराम लगा गया। उदयपुर में बीते तीन दिन से रुक-रुककर हो रही बारिश से तापमान में कमी आई है। इस कारण गर्मी से लोगों को राहत मिली है। उदयपुर में मंगलवार को अधिकतम तापमान 26.4 डिग्री सेल्सियस तथा न्यूनतम तापमान 22.9 डिग्री सेल्सियस दर्ज किया गया। मौसम वैज्ञानिकों ने अगले दो दिनों तक बारिश की संभावना जताई है। हालांकि उदयपुर की प्रमुख झीलों पिछोला और फतहसागर के कैचमेंट क्षेत्रों में पर्याप्त तेज बारिश नहीं होने से अभी पानी की आवक शुरू नहीं हुई है। झीलों में पानी की आवक के लिए कैचमेंट क्षेत्र में अच्छी बारिश जरूरी है।

उदयपुर जिले में पिछले 24 घंटे

में कोटड़ा 88 मिमी, ओगणा में 63, मदार में 55, भींडर में 38, कानोड़ में 37, उदयपुर शहर में 36, बारापाल में 36, गोगुंदा में 30, फलासिया में 30, कुराबड़ में 29, ऋधभदेव में 28, नाई में 27, देवास में 26, बावलवाड़ा में 21, झाड़ोल में 21, बड़गांव में 19, सर्लुंकर डाया में 65 मिमी, जयसमंद 46,लसांडिया में 46 मिलीमीटर वर्षा दर्ज की गई। इस बारिश से जहां किसानों को राहत मिलने की उम्मीद है वहीं जलाशयों और झीलों के जलस्तर पर भी बारिश के असर पर नजर बनी हुई है। मौसम विभाग के अनुसार 16-17 सितंबर को उदयपुर संभाग के कुछ हिस्सों में हल्की से मध्यम बारिश होने की प्रबल संभावना है। इससे मेवाड़ के कई इलाकों में मानसून की गतिविधियां जारी रह सकती हैं।

मारपीट के मामले में छह जने गिरफ्त में

मसूदा, (निसं)। पुलिस थाना मसूदा में दर्ज मारपीट एवं एससी-एसटी एक्ट के मामले में पुलिस ने कार्रवाई करते हुए छह आरोपियों को गिरफ्तार किया है।

पुलिस ने बताया कि मामले में राधेश्याम पुत्र कल्याण, ममता देवी पत्नी पिंदू उर्फ कमलेश, सोनू उर्फ सोनिया पत्नी राधेश्याम, पुखराज पुत्र गोपाल, पिंदू उर्फ कमलेश पुत्र राधेश्याम तथा सुनील कुमार जोशी पुत्र राधेश्याम जोशी को गिरफ्तार किया गया है। यह मामला रामगढ़ निवासी 70 वर्षीय रमती पत्नी स्वर्गीय भंवरलाल मेघवाल की ओर से दर्ज कराया गया था। पुलिस ने सभी छह आरोपियों को 15 सितंबर को गिरफ्तार कर न्यायालय के समक्ष पेश किया। पुलिस उपाधीक्षक वृत्त मसूदा शिवराज सिंह की ओर से जारी सूचना में रमती को 15 सितंबर को दोपहर 2 बजे विशेष न्यायालय, एससी-एसटी, ब्यावर में इमरोज की सुनवाई के दौरान उपस्थित रहने के लिए सूचित किया गया है।

उदयपुर में राजमाता विजयराज कुमारी का निधन, पंचतत्व में विलीन

मां के अंतिम दर्शन कर भावुक हुए लक्ष्यराज मेवाड़

उदयपुर, (कासं)। महाराणा प्रताप के वंशज अरविंद सिंह मेवाड़ की पत्नी विजयराज कुमारी (83) का सोमवार देर रात निधन हो गया। वे लंबे समय से बीमार थीं। विजयराज कुमारी का उदयपुर में 425 साल पुरानी छतरियों के बीच महासतिथा में अंतिम संस्कार किया गया। उनके बेटे लक्ष्यराज सिंह मेवाड़ ने उन्हें मुखाग्रि दी। इस दौरान लक्ष्यराज भावुक हो गए। महासतिथा में अंतिम संस्कार की परम्पराएं बारिश के बीच निभाई गईं।

इससे पहले पूर्व राजपरिवार के आधिकारिक निवास शंभू पैलेस से उनकी अंतिम यात्रा निकाली गई। यात्रा में हजारों की संख्या में लोग शामिल हुए। विजयराज कुमारी की करीब साढ़े चार किलोमीटर लंबी अंतिम यात्रा में पूर्व राजपरिवारों के सदस्य और आम लोग शामिल थे।

उनके अंतिम दर्शन के लिए रास्ते भर लोग सड़क के दोनों ओर लाइन लगाकर खड़े नजर आए। इस दौरान

ईआरसीपी की खोदी जा रही नहर में गिरने से बच्चे की मौत

मां ने बच्चे को बचाने के लिये पानी में छलांग लगा दी

टोंक, (निसं)। उनियारा क्षेत्र के गांगली गांव में ईआरसीपी की खोदी जा रही नहर में भरे पानी में गिरने से पांच वर्षीय बच्चे की मौत हो गई।

प्राप्त जानकारी के अनुसार गांगली गांव निवासी कालू पुत्र आशाराम बैरवा वर्षीय जो ईआरसीपी परियोजना के लिए खोदी जा रही नहर के पास बैठा था। इसी दौरान अचानक पैर फिसलने से वह करीब 12 फीट गहरी नहर में पानी से भरे खड्डे में जा गिरा, जिसके बाद बच्चे को गहरे पानी में गिरता देख उसकी मां प्रियंका ने उसे बचाने के लिए तुरंत पानी में

■ मौके पर मौजूद ग्रामीणों ने कड़ी मशक्कत के बाद मां और बच्चे को पानी से बाहर निकाला

छलांग लगा दी। मां के भी पानी में कूदने पर मौके पर मौजूद ग्रामीणों ने तत्काल दोनों को बाहर निकालने का प्रयास शुरू किया। ग्रामीणों ने कड़ी मशक्कत के बाद प्रियंका और बच्चे को पानी से बाहर निकाला, इसके बाद ग्रामीणों ने प्रियंका को लिटाकर उसके

पेट में भरा पानी निकालने का प्रयास किया। बाद में मां-बेटे को उपचार के लिए सामुदायिक स्वास्थ्य केंद्र उनियारा लेकर पहुंचे। चिकित्सक ने जांच के बाद बेटे कालू को मृत घोषित कर दिया। प्रियंका की हालत में सुधार होने पर उसे घर भेज दिया गया है। पुलिस की मौजूदगी में परिजनों से पोस्टमार्टम के संबंध में जानकारी ली गई। परिजनों ने पोस्टमार्टम करवाने से मना कर दिया, इसके बाद शव बिना पोस्टमार्टम के परिजन घर ले गए। घटना के बाद गांव में शोक की लहर दौड़ गई।

बिलवाड़ी में सरकारी अस्पताल के पीछे दस दिन की बच्ची मिली

ग्रामीणों ने दूध पिलाकर बच्ची को संभाला, चिकित्सकों ने विराटनगर से जयपुर रेफर किया

पावटा, (निसं)। विराटनगर थाना क्षेत्र के बिलवाड़ी में मंगलवार सुबह उस समय सनसनी फैल गई, जब सरकारी अस्पताल के पीछे झाड़ियों में कपड़े में लिपटी करीब 10 दिन की नवजात बच्ची रोती हुई मिली। मासूम के रोने की आवाज सुनकर राहगीरों व ग्रामीणों का ध्यान झाड़ियों की ओर गया। मौके पर पहुंचे ग्रामीणों ने बच्ची को लावारिस हालत में पड़ा देखा तो उनके होश उड़ गए। राहगीरों और ग्रामीणों ने बिना देर किए बच्ची को झाड़ियों से उठाया और उसे दूध पिलाकर संभाला। इसके बाद स्थानीय अस्पताल तथा विराटनगर थाना पुलिस को सूचना दी गई।

सूचना मिलते ही थाना प्रभारी बाबूलाल मीणा पुलिस टीम के साथ मौके पर पहुंचे और नवजात को तत्काल उपजिला अस्पताल विराटनगर पहुंचाया। चिकित्सकों ने प्रारंभिक जांच में बच्ची की हालत स्थिर बताई। बेहतर उपचार एवं देखभाल के लिए चिकित्सकों ने उसे जयपुर के जेके लोन अस्पताल रेफर कर दिया। थाना प्रभारी बाबूलाल मीणा ने बताया कि बिलवाड़ी में सरकारी अस्पताल के पीछे झाड़ियों



नवजात बच्ची को ग्रामीणों ने संभाला और पुलिस को सूचना दी।

में नवजात बच्ची मिलने की सूचना प्राप्त हुई थी। पुलिस ने मौके पर पहुंचकर बच्ची को अस्पताल पहुंचाया। अब बच्ची को झाड़ियों में छोड़कर जाने

वाले व्यक्ति की तलाश की जा रही है। पुलिस आसपास के क्षेत्र के सीसीटीवी फुटेज खंगालने के साथ अन्य माध्यमों से भी मामले की जांच कर रही है।

भीलवाड़ा में फायरिंग के दो आरोपियों को पकड़ा

भीलवाड़ा, (निसं)। शहर के कोतवाली थाना क्षेत्र स्थित कांवाखेड़ा कच्ची बस्ती में बीती रात हुई फायरिंग की वारदात में पुलिस ने त्वरित कार्रवाई करते हुए मुख्य आरोपी सद्दाम हुसैन उर्फ सोलन और उसके साथी रामाकिशन को गिरफ्तार कर लिया है। पुलिस ने आरोपियों को अदालत में पेश कर तीन दिन का पुलिस कस्टडी (पीसी) रिमांड हासिल किया है। वहीं पुलिस मामले की जांच कर रही है।

पुलिस अधिकारी के अनुसार, पीड़ित शाकिर उर्फ चीकू और आरोपी सद्दाम हुसैन के बीच लंबे समय से व्यक्तिगत विवाद चला आ रहा था। इस रंजिश के चलते पूर्व में भी दोनों पक्षों के बीच मुकदमे दर्ज हो चुके हैं। इसी पुरानी रंजिश के चलते बीती रात कांवाखेड़ा इलाके में आरोपियों ने शाकिर उर्फ चीकू पर फायर कर दिया, जिससे वह गंभीर रूप से घायल हो गया। फायरिंग की घटना के बाद आरोपी मौके से फरार हो गए थे।

मामले की गंभीरता को देखते हुए



पुलिस ने आरोपियों को अदालत में पेश किया।

शाहपुरा सर्कल व सिटी सर्कल के थानाधिकारियों और पुलिस टीमों ने संयुक्त अभियान चलाया। पुलिस को सूचना मिली कि आरोपी बनेड़ा-शाहपुरा रोड की तरफ भागने की तैयारी में हैं। घेराबंदी कर पुलिस टीम ने दोनों को सुबह ही हिरासत में ले

लिया और पूछताछ के बाद उन्हें औपचारिक रूप से गिरफ्तार कर लिया गया। पुलिस अब तीन दिन के रिमांड के दौरान आरोपियों से वारदात में इस्तेमाल किए गए हथियार की बरामदगी और घटना से जुड़े अन्य पहलुओं को लेकर पूछताछ करेगी।

अजमेर में बहुमत के लिए भाजपा-कांग्रेस में जोड़-तोड़

अजमेर, (निसं)। नगर निगम चुनाव के नतीजों में भाजपा और कांग्रेस दोनों ही दलों को पूर्ण बहुमत नहीं मिलने के बाद शहर की सियासत में हलचल तेज हो गई है। निगम में बोर्ड बनाने के लिए दोनों प्रमुख दल अपने-अपने विजयी पार्षदों के साथ-साथ निर्दलीय पार्षदों को भी साधने में जुटे हैं। इसी बीच दोनों दलों की ओर से पार्षदों की वाइबंदी की गई है। मंगलवार को कांग्रेस पार्टी के विजयी पार्षदों को एडीएम सिटी प्रवीण कुमार ने शपथ दिलाई और उन्हें निर्वाचन प्रमाण पत्र सौंपे। इस दौरान कांग्रेस के पार्षदों ने पार्टी के प्रति अपनी निष्ठा जताते हुए कहा कि वे कांग्रेस के सच्चे सिपाही हैं और पार्टी छोड़कर कहीं जाने वाले नहीं हैं।

नगर निगम में किसी भी दल को स्पष्ट बहुमत नहीं मिलने के बाद अब बोर्ड गठन को लेकर राजनीतिक गतिविधियां तेज हो गई हैं। भाजपा और कांग्रेस दोनों ही अपने विजयी पार्षदों को एकजुट रखने के साथ निर्दलीय पार्षदों को अपने पक्ष में करने की रणनीति पर काम कर रही हैं। ऐसे में आने वाले दिनों में निगम बोर्ड के गठन को लेकर सियासी तस्वीर और स्पष्ट होने की उम्मीद है।



विजयराज कुमारी का फाइन फोटो

कई लोग भावुक भी नजर आए। रास्तेभर उन पर फूलों की भी बरसात की गई। यात्रा में उनके बेटे लक्ष्यराज सिंह मेवाड़ के साथ उनके पोते व परिवार के दूसरे सदस्य भी थे।

विजयराज कुमारी का उदयपुर में शिक्षा और परोपकारी गतिविधियों में विशेष जुड़ाव रहा है। 1980 के दशक

■ 425 साल पुरानी छतरियों के बीच अंतिम संस्कार की परम्पराएं बारिश के बीच निभाई गईं

में महाराणा मेवाड़ पब्लिक स्कूल के विकास और उसे व्यवस्थित एवं आधुनिक शैक्षणिक स्वरूप देने में उन्होंने महत्वपूर्ण भूमिका निभाई थी। विजयराज कुमारी के पति और पूर्व राजपरिवार के सदस्य अरविंद सिंह मेवाड़ का पिछले साल मार्च में निधन हो गया था। वे भी लंबे समय से बीमार थे। महासतिथा में अंतिम संस्कार की विधि के बाद लक्ष्यराज मेवाड़ भावुक नजर आए। उन्हें परिवार के दूसरे सदस्यों ने संभाला अंतिम संस्कार के बाद इसमें शामिल हुए लोगों का लक्ष्यराज सिंह मेवाड़ और उनके परिवार के सदस्यों ने हाथ जोड़कर अभिवादन किया।

हाईकोर्ट ने माथोलाव बांध के गंदे सीवेज व दूषित पानी पर चिंता जताई

निवाड़, (निसं)। माथोलाव बांध के जलाशय में लगातार प्रवाहित हो रहे गंदे सीवेज एवं दूषित पानी की समस्या, जलाशय के पानी की सफाई एवं उसके मूल स्वरूप की पुनर्स्थापना को लेकर राजस्थान हाईकोर्ट में दायर जनहित याचिका पर सुनवाई संपन्न हुई। इस मामले को गंभीरता से देखते हुए न्यायमूर्ति अरुण मोंगा एवं न्यायमूर्ति आशुतोष कुमार की खंडपीठ ने सुनवाई की और जल संरक्षण एवं पर्यावरण के जलाशय में लंबे समय से लगातार सुनवाई के दौरान याचिकाकर्ता की

■ न्यायालय ने अधिकारियों को कार्रवाई करने के निर्देश दिए

ओर से अधिवक्ता सुनीलकुमार जांगिड़ एवं अधिवक्ता जयसिंह राठोड़ ने खंडपीठ के समक्ष प्रभावी दलीलें पेश की। अधिवक्ताओं ने अदालत को अवगत कराया कि माथोलाव बांध के जलाशय में लंबे समय से लगातार सीवेज व दूषित अपशिष्ट पानी का प्रवाह

हो रहा है, जिसके चलते जलाशय का समूचा जल बुरी तरह दूषित हो चुका है व पर्यावरण व जल स्रोतों पर भी संकट खड़ा हो गया है। उन्होंने न्यायालय की तत्काल व्यापक सफाई करवाई जाए व दूषित पानी के बहाव को रोकने के लिए प्रशासन को आवश्यक आदेश दिए जाएं। जिस पर हाईकोर्ट ने याचिकाकर्ता को राहत प्रदान करते हुए संबंधित अधिकारी को समय सीमा के भीतर आवश्यक व प्रभावी कार्रवाई करने के निर्देश जारी किए हैं।


अजमेर में बंद मकान से लाखों की चोरी

अजमेर, (निसं)।अलवर गेट थाना क्षेत्र के विराट नगर, कल्याणपुरा में चोरों ने एक बंद मकान को निशाना बनाकर सोने-चांदी के जेवरत और नकदी पर हाथ साफ कर दिया। वारदात के समय मकान मालिक अपने परिवार के साथ दूज के कार्यक्रम में शामिल होने के लिए बाहर गया हुआ था। देर रात घर लौटने पर मुख्य दरवाजे का ताला टूटा मिला। अंदर जाकर कुमार, राजवीर, धूपसिंह, प्रकाश, रवि, प्रदीप, कपिल, अमिषेक सहित बड़ी संख्या में ग्रामीणजन मौजूद रहे।

सितंबर को सुबह करीब 11:30 बजे परिवार के साथ अपने साढ़ू भाई के घर दूज के कार्यक्रम में शामिल होने गया था। परिवार सहित वापस लौटा तो मकान के दरवाजे का ताला टूटा हुआ मिला। घर के अंदर जाने पर अलमारी खुली पड़ी थी और सामान पलंग पर बिखरा हुआ था। जांच करने पर अलमारी में रखी सोने की दो अंगुठियां, एक जोड़ी टॉप्स और नाक की बाली गायब मिली। इसके अलावा चांदी की पायजेब, चार जोड़ी बिछिया और दो जोड़ी कढ़ी भी चोर ले गए। अलमारी में रखी करीब 20 हजार रुपये की नकदी भी गायब मिली।

सिंधाना, (निसं)। सिंधाना नगर पालिका चुनाव के परिणाम आने के बाद गुजरवास वार्ड में मतदान को लेकर विवाद सामने आया है। एक महिला ने कुछ लोगों पर चुनाव में उनके पक्ष में वोट नहीं देने की बात को लेकर घर में घुसकर मारपीट करने और पिस्तौल दिखाकर जान से मारने की धमकी देने का आरोप लगाया है। घटना के विरोध में मंगलवार को सैकड़ों ग्रामीण सिंधाना थाने पहुंचे और धरना देकर आरोपियों के खिलाफ कार्रवाई की मांग की।

पीड़िता के अनुसार 14 सितंबर की रात करीब आठ बजे प्रितम पुत्र यादराम सहित कुछ लोग उसके घर में घुस आए। आरोप है कि आरोपियों ने चुनाव में उनके पक्ष में मतदान नहीं करने की बात को लेकर उसके साथ मारपीट की। विरोध करने पर उसे डराया-धमकाया गया। पीड़िता ने आरोप लगाया कि इस दौरान पिस्तौल दिखाकर जान से मारने की धमकी भी दी गई। घटना के बाद वह और उसके परिजन भयभीत हो गए। पीड़िता ने पुलिस को दो शिकायत में



सैकड़ों ग्रामीण थाने पहुंचे और धरना देकर आरोपियों पर कार्रवाई की मांग की।

बताया कि चुनाव के दौरान भी उस पर एक पक्ष के समर्थन में वोट देने को लेकर दबाव बनाया जा रहा था। चुनाव परिणाम आने के बाद इसी बात को लेकर आरोपियों से विवाद हुआ। घर में घुसकर मारपीट और धमकी के आरोप से वार्ड में भी माहौल गर्मा गया। घटना की जानकारी फैलने के बाद बड़ी

संख्या में ग्रामीण एकत्रित होकर सिंधाना थाने पहुंचे। ग्रामीणों ने थाने में धरना देकर आरोपियों के खिलाफ कार्रवाई की मांग की। ग्रामीणों ने पुलिस प्रशासन से मामले की निष्पक्ष जांच कर दोषियों के खिलाफ सख्त कार्रवाई करने की मांग की।

ग्रामीणों का कहना था कि चुनावी

विवाद को लेकर किसी व्यक्ति को डराने-धमकाने अथवा उसके साथ मारपीट करने की शिकायत को गंभीरता से लिया जाना चाहिए। घटना की सूचना मिलने से म मामले ने मामले की जानकारी जुटाई। पीड़िता की ओर से दी गई शिकायत के आधार पर पुलिस आरोपों की जांच कर रही है। पुलिस

■ महिला का आरोप है कि आरोपियों ने चुनाव में उनके पक्ष करने की बात को लेकर उसके साथ मारपीट की, विरोध करने पर डराया-धमकाया गया

का कहना है कि शिकायत में लगाए गए आरोपों की जांच की जा रही है और जांच में सामने आने वाले तथ्यों के आधार पर नियमानुसार आगे की कार्रवाई की जाएगी। धरने के दौरान पूर्व सरपंच जायदीश गुर्जर, पूर्व छात्रसंघ अध्यक्ष केसी गुर्जर, बुधराम, रोहिताश, राजेंद्र, शेर सिंह, रामचंद्र, जयदयाल, सुनील, प्रदीप, दिनेश कुमार, राजवीर, धूपसिंह, प्रकाश, रवि, प्रदीप, कपिल, अमिषेक सहित बड़ी संख्या में ग्रामीणजन मौजूद रहे।